

মী পোকপা অমদি শিবগী নুমিৎ খবান লেঙ্গদা চয়েৎনবা

**রাখল ইহল
আচার্য্য সোরাম ইবোহল**

মীওইবা হায়বা কাঙলুপসি নতুনা অতৈ থরায় পানবশিং পোকপা অমদি শিবগী মতম মথোয় মশেল খঙনরমোই। মীওইবদি খঙনৈ। অদুবু করিগুন্না মতমদা ওন্ননা লৌবসু ময়াওই। পোকপগী চহী (শোক/শকাব্দ), থা, নুমিৎ, মথোয়শিংগা চানবা খবান য়াম্মমক মথৌ তাই। হায়রিবা অসিগা অমুক চানবা তারিখ, পোকপগী পুংফম, মতম হায়বদি অযুক/নুংখিল/নুমিদাং, অপোকপা-অপোকপগী মমিৎশিং লোয়ননা লৈফমশিং ফজনা ইরগা খঙনবা উৎতবা যাদে। নংত্রবদি, মপুং ফাদে হায়না লৌবসু যাই। লাইনীং লাইশোনগী মতুংইয়া চৈথাবা মীগী মমিৎ লৈফমসু ইনৈ। ঋইদগী মরুওইরিবদি নুমিৎতুদা পোকপগী নুপানি/নুপানি হায়বসিসুনি।

পোকপম/শিবা মফমদুগী ওইবা নুমিৎ থোকপা অমদি তাবগী পুংফম চুমা লৌবা হায়বসিসু মরুওইবা মরম অমনি। লম লমগী ওইরিবা লেটচুদ অমদি লোঙ্গিচুদ খেলবগী মতুং ইয়া লম লমদুগী নুমিৎ থোকপা নুমিৎ তাবগী পুংফম খেলবগীদিবনি। মসিনসু মী অমগী অচুমা/অরানবা কোষ্ঠি হায়বফাও য়ারিবনি।

ইন্দিয়াগী ওইনদি মীশিং য়াম্মা হিন্দু লাইনীং চংপশিংগী জন্ম কোষ্ঠি ইনবগী চংনবী কাঙলোনশিং লৈ। মী পোকপা অমদি শিবগী মতাংদদি মালেমদা লৈরিবা মীওইবা খুদিংমকী চপ মামৈ। ইন্দিয়াগী ওইনদি হিন্দুনা মীশিং ঋইদগী হেল্লগা মথংদনা মুসলিম অদুগা খৃষ্টিয়ানশিংনা অহুমশুবদা লৈ হায়না লৌনরিবনি। চপ মামবা মফমদা পোকপা তোঙনবা লাইনীং লাইশোন চংপশিংগী পোকপগী হোরোকোপ ইবগী মতাংদা হিন্দুশিংগীনা পোকপা নুমিৎতুগী নুমিৎ থোকপা পুংফমদুগী পারগা পোকপা মতমদু ফাওবদা পুং, মিনিট, সেকেন্দ কয়ানো হায়বদুদা য়েংলগা ইনৈ। মথং নুমিৎকী নুমিৎ (সন) হেক থোকত্রি ফাওবদি পোকপা নুমিৎতুগী মমিৎ হোংদে। খবানদি পুংফমগী মথা পোল্লি। মুসলিমশিংগী ওইনদি নুমিৎতুগী নুমিৎ তাবগী

পুংফমদুগী পারগা মথং নুমিৎকী নুমিৎ তাবা ফাওবগী মতম নোংমসি পুং ২৪ না শাই হায়বদুদি অদুম চপ মামনা লৌই। অদুগা খৃষ্টিয়ানশিংগীনা নুমিৎতুগী অহিং নোংমাইদগীনা মথং নুমিৎকী অহিং নোংমাই ফাওবগী পুং ২৪ গী মতমদু চপ মামনা লৌবা চংনৈ হায়বসিনি। মসিনা কাঙলুপ কাঙলুপকী ওইবা চংনবীনি।

মেদিকেল প্রোফেশনগা এষ্ট্রোলোজর (পাজি) গা অনীগী মরক্তা তোয়না য়েংনবা রাফম অমদি হোম্পিটালদা অঙাং অমা পোকপা মতমদা অহিং নোংমাইগী মমাঙগা মতুংগা পুং ২৪ খেলবদুদা তারিখ অমদি নুমিৎ মশীং অমা হেল্লংলগা ইবা চংনৈ। মথোয়গী ওইনদি ইন্টরনেশনল টাইমিং চংনৈ হায়বসিনি। খুদম ওইনা এপ্রিল ২২, ২০১৭ (থাংজ নুমিৎ) ওইবসিগী অহিং নোংমাই হেক লানখিবদা ডাক্তরশিংনদি এপ্রিল ২৩, ২০১৭ (নোংমাইজিং নুমিৎ) হায়না ইগনি। মথোয়গী শিনফমগী ওইবনিনা মসিদা লাল্লি চুমই হায়বগী মথৌ তাডে শোয়দনা হায়রকনি। মালেমগী ওইনসু লান্দে। অদুবু ইন্দিয়াগী ওইনা কোষ্ঠি ইবগী মতাংদদি অদুম য়েংনদুনতা লৈ। য়েংনবগী মরমদি মথংগী নুমিৎতু নৌনা পোকপা অঙাংদুগী অহল লমমা পান্সা নুমিৎ ওইরবদি মথংগী পাল্লিবা নুমিৎতু ওইহনীংবদগী ইরিবা কোষ্ঠিদু লানত্রা চুমা হায়না অমুক হংনীংবা রাফম ফাওবা য়াওই। অদুনা করিগুন্না মতমদা অমুক অঙাংগী, অহলগী কোষ্ঠি ইরিবা পাজিগা য়েংনবা ফাও য়াওই। য়েংপু য়েংনগে হায়ববদি মশাগী ওইবা মওংদা য়েংনরিবনি।

অমুকসু নৈনদুনা য়েংসি, লমদমসিদা মেদিকেল প্রোফেশনদা লৌবা ইমুংগী মচা-মশুশিং পোকপা মতমদা মথোয়না (ডাক্তরনা) তারিখ অমদি নুমিৎ মশীং অমা হেনগৎনা হোম্পিটালদা পোকপা অঙাংশিংগী দিসচার্জ রিপোর্টতা ইরিবদুগা চাননা ইবা য়াত্রা য়াত্রা হায়বদু পাজিগা কুপ্পা য়েংলগা ইনৈ। নোংমাই মতুংদা পোকপা অঙাংশিংগীদমক্তদি পুংশিংদি লৌরগা নুমিৎতি চংলিবা নুমিৎতুগী মমিৎতু ওইনা লৌই। খবানদি পুংফমদুগা য়েংলগা চানবা শেমই। শম্মা হায়বদা নোংমাই মতুংদা পোকপা অঙাংশিংগীদমক ডাক্তরনা ইরক্লিবা পুংফম অমদি মথংগী নুমিৎকী মমিৎগা চানবা কোষ্ঠি ইনবগী

অনৌবা কাঙলোন লৈত্রি। মথোয়গী (ডাক্তরগী) মচা মশুশিংগীসু নোংমসি পুং ২৪ না শাবদা নুমিৎতুগী নুমিৎ থোকপা পুংফম অমদগী মথং নুমিৎ থোক্ত্রিফাওবগী মতমদুদা ওইবা নুমিৎ নোংমাইজিং-থাংজ হায়দুনা চয়োল নুমিৎ ৭ লৈরিবসিগী চানবা নুমিৎতুগী মমিৎতুনি পুং ২৪ না শাবা মতম ওইনা লৌগদৌরিবসি। হৌজিক হৌজিক লৈরিবা চংনরিবা কোষ্ঠি ইবগী কাঙলোনগী মতুং ইনদি - চুমা কোষ্ঠি ইবা হৈবা, হৈতবা হায়বদুদি কোষ্ঠি ইরিবা পাজিদুগী হৈবা হৈতবগী মথা পোনবগা লোয়ননা মথংতসু হায়জত্রে, নুমিৎতুগী নুমিৎ থোকপগী পুংফম চুমা লৌবদুনি। কাঙলোন চুমা অমদি ফজনা হোংলগা পুথোক্লিবা মথৌ তাবা অহুমশুশিংগীদু চুল্লবদি ইরিবা কোষ্ঠিদুগা চানবা অচুমা বারোল - হৌজিক ওইরিবা, তুংদা ওইরকপা য়াবা, ফত্বা/পাংদবা মরম লৈরবদি করি করম তৌরগা ঙাক্লে (প্রতিকার) ওইবা য়াবগে হায়বদুসু পুথোক্লিবা খঙবা ঙমগদৌরিবনি।

খুদম ওইনা তাং ২২-৪-২০১৭ (থাংজ) গী অযুকী পুং ৮.৪৫ তাবদা পোকপা অঙাং অমা, নুংখিল পুং ২.০৫ তাবদা পোকপা অঙাং অমা, নুংখিল পুং ২.৫০ তাবদা পোকপা অঙাং অমা - মথোয় লোয়নমক হোম্পিটাল অমত্তদা পোকই হায়না লৌরসি। ডাক্তরনা মথোয় অহুমগী D.O.B. ইরকপা মতমদা অহানবা অঙাং অনীগীনা তাং ২২-৪-২০১৭ (থাংজ নুমিৎ) হায়না ইরগা T.O.B. না অহানবগীনা ৮.৪৫ এ এম, অনীশুবগীনা ২.০৫ পি এম অদুগা অহুমশুবা অঙাংগীনা তাং ২৩-৪-২০১৭ (নোংমাইজিং নুমিৎ) কী ২.৫০ এ এম হায়না শোয়দনা ইরকনি।

অঙাং অহুমসিগী কোষ্ঠি ইনবা কোষ্ঠিগী পুং (জন্ম দন্দ/ইষ্ট দন্দ) পুথোকপদা তাং ২২-৪-২০১৭ (থাংজ নুমিৎকী) ইম্ফালদা (পাউচে অসিদা ফোঙবগী মতুং ইয়া) নুমিৎ থোকপা : অযুক পুং ৪.৪৫, নুমিৎ তাবা : নুংখিল পুং ৫.৪০ নি হায়না লৌবদা অহানবা অঙাংগী জন্ম দন্দ = ৯/৫৭/৩০ নি। অনীশুবা অঙাংগী জন্ম দন্দ = ২৩/১৭/৩০ নি অদুগা অহুমশুবা অঙাংগী জন্ম দন্দ = ৫৫.১০ নি। মতাংসিদা খনবা য়ারিবদি অহুমশুবা অঙাংগী পোকপগী তাং ২৩-৪-২০১৭ কী পুং ২.৫০ এ এমনি হায়না ডাক্তরনা ইরবনিনা,

পাউচে অসিগী ডাটাগী মতুংইয়া তাং ২৩-৪-২০১৭ কী নুমিৎ থোকপা পুং ৪.৪৫ এ এম ওইবনা পুং ২.৫০ এ এমদা পোকই হায়রিবা অঙাংসিগী জন্ম দন্দ পুথোক্লিবা চংনবী কাঙলোন লৈতবনা পুথোকপা য়াররোই। মরম অদুনা পাজিগা কোষ্ঠি ইনবা অচুমা তারিখ অমদি পুংফম য়েংলগা হোংপা মতমদা ডাক্তরনা অমদি অঙাংগী মপোক নুমিৎ ওইহনীংই/ওইহনীংদবা, লোয়ননা খবানচিংবা হোংদোকপীনবা য়েংপা য়াদে। মসিদা য়েংপীরোইবনি।

শিবগী মতাংদসু মথকী পোকপগীদা লৌখিবা তাং অমদি পুংফম চপ মামৈ হায়না লৌবদা শিবিবা মীওই অহুমশুগী লৈখিবা নুমিৎ চপ মামনা লৌগনি। অদুগা পুংফম খেলবগী মতুং ইয়া শিখিবা পুংফমদা অফবা/ফত্ববগী মরম (দোষ) করি লৈবগে হায়বসি য়েংলগা ফরমদ্রবদি ফত্ববদু ঙাক্লে চানবা ঙাক্লে (প্রতিকার) তৌগনি/পীগনি। নুমিৎসিগী ওইনা অহানবগী অনীদুগীদি পাদ দোষ (মথোং-১) লৈ অদুগা অহুমশুগীনা ত্রিপাদ দোষ (মথোং অহুমদা ফত্ববা ওই) লৈ হায়না লৌগনি। অদুনা শিবগী মতাংদদি নুমিৎ লান্না লৌশিনবা হায়বসি য়াম্মা ফত্ব। মরমদি মসিনা কায়হনগদৌবসি অশেংবা লৈখিবা নুমিৎ অমদি খবান খঙবা ঙমদবদগী অরানবা নুমিৎ অমদি খবান লৌরবনিনা নোংমৈগী কুমওন ফিরোইদসু অরানবা খবান লৌবা তাবনি। অদু ওইরবদি থৌরম অশেংবদি পাংত্রে হায়নফাও লৌথোক্লে।

অরানবা নুমিৎ অমদি খবান লৌবদা শিরমদাইগী মতমদা ফমশেলবা মাইবগী মতুংইয়া তৌবসু য়াওই নংত্রগা শিবগা (অমন শিংগুন্না) মরী লৈনবা থৌদাং লৌবিবিবা পিবানা খুদোংচানবা য়েংলগা লৌশিনবসু য়াওবদা নত্তে। তশেংনা হায়ববদি মসি নামুংবা হায়বদি তৌফম থোক্ত্রবা থৌওংনি। ঙসি শিরগা হয়েং শিবনি হায়বসি য়াফম থোক্ত্রে খঙে। অদুনা ঙসিহুং য়েংগা মামবা য়াবা হৈনদে। অয়ান্দনা লাল্লি হায়বা নংত্রদে অদুবু করিগুন্না লানবা য়াওবনা ইমুংদুগীদা অমদি শিংয়েল পুনবা লৈকায়দুদা ফত্ববা অমদি অকায়বা ওইহন্দবা নত্তে। শোয়ত্রবদি অখঙ অইহে তান্নরগা চুমথোকপা য়াবা অমদি তৌহৌবা ফগনি হায়বসিনি।

ইম্ফাল বুক ফেয়রদা হেক হেক শক্লুশ্বা রাশকশিং

— **থৌনাওঙানবা, উংলৌ** —
এক্স-ইউদেন্ট ওফ লাইব্রেরি
এন্ড ইনফোর্মেশন সাইন্স

ইম্ফাল বুক ফেয়রসু চহী খুদিংগী হেক হেক পাঙথোকই। লাইব্রেরি চাওখংহন্নবা রাফম কয়াসু চহী খুদিংগী হেক হেক রাশকপীরম্মী অমদি লাউবসু হেক হেক লাউথোকপীরম্মী। দিপার্টমেন্ট ওফ আর্ট এন্ড কলচর অমদি এডুকেশনগী দিরেক্টর, কম্মিয়ারশিংনা লাইব্রেরিগী মতাংদা লৌগদবা থৌদাংসি অসুন্না রাশক্লুশ্বা অসিখক্তরা হায়নসু হেক হেক খল্লকই। মথোয়না চহী হেক খুদিংগী রাশক্লুশ্বা অদুদি “গভর্নমেন্ট স্কুল, কোলেজ অমদি অতৈ ইনষ্টিটিউটকী লাইব্রেরি শিং অমদি পব্লিক লাইব্রেরি শিং অসি হেন্না ফগৎহন্নবা অরাং-অপা পুন্না অথুবা মতমদা মেনশিল্লগনি অমদি বাংতুনা লৈরিবা লাইব্রেরি ষ্টাফকী অহাংবা ফমশিং শুংশোয় শোয়দনা হাপচিল্লগনি। মরমদি লাইব্রেরি হায়বসি য়াম্মা মরুওই” হায়নচিংবা অসিনি।


বুক ফেয়রশিংসু শুম শুম হৌখি ওইথোক্লেইদবা রাশকশিংদুগা ইরোইননা। হান্নদি তাবদা ফনবু নুংঙাইরম্মী অদুবু হৌজিক্তি হু তরেং নোংমাংথা হায়বদু ওইরে। অদুনা হৌজিক্তি ইম্ফাল বুক ফেয়র অহৌবা অমদি লৌশিনবা নুমিৎতা ঐ শুকচৎ চংত্রে। মরমদি হায়রিবা মরুওইবা নুমিৎ অসিদিদি দিরেক্টর, কম্মিয়ারনচিংবা অচৌ-অশাং কয়ানা মথৌ পোংনা পোংনা রাশক্লুগদৌরিবসি।

লল্লোনবীনা রাশকপদি কৈখেল লাইব্রেরীনা হরাউই হায়নবু হায়নৈ। অদুগা আই এ এস ওফিসরশিং অসিনা রাশকপসিদি কনানা হরাউরমগদৌরিবনো খঙদে। ফনবু হৈরিনে ঙাঙবা শকপদি, কদাইদগীবু তল্লকপনো খঙদে। থবক ওইনা পাঙথোকপা/পাঙথোকত্রবদি খঙদে, অসিগুন্না রাশকশিংসি ময়ুমদা, মরী-মতাদা, মশুং-মমাল্লবদা অমদি খুন, লৈকায়দসু কয়্যা অমা শক্লুগনিকো!

চিনগা খুংকা মাল্লবদা হায়বসি পোলিটিসিয়নশিং অমদি ব্যুরোক্রেট ওফিসরশিংগী মচংলা হায়বসি ইগজামদগা এসে টাইপ কেসন ওইনগা হংলক্লবদি মদুদা ঐনা ইখগদবসি চেবাং ১০০ দগী ফনা য়াম্মা হেনগনি। এডুকেশন অমদি আর্ট এন্ড কলচর দিপার্টমেন্ট মিনিষ্টরশিং অমদি ব্যুরোক্রেট ওফিসরশিং অসিবু মইহে-মশীনা তল্লিওঁদা লাইব্রেরিদিগা অমত্তা চঙলক্তরা খঙদে। লাইব্রেরিদা অসুক লায়রবা লমদমবু অতৈ হীরমশিংদা কয়াম ইনাকখুনগদৌরিবনো?

ওইরক্লিবা ফীভম অসিদা লমদমসিগী একাদেমিক কম্মিউনিতিগী খনবা, লাইব্রেরিগী তঙাইফদবশিং মুন্না খঙবা এডুকেশন অমদি আর্ট এন্ড কলচরগী মিনিষ্টর অমদি দিরেক্টর, কম্মিয়ারনচিংবসি মণিপুৰদা লৈরকখিগনি হায়বসি থাজবগী রাংমদনি। অফবা স্কুলদা তল্লবসু ট্রাসন তৌত্রবদি ইগজামদা ময় পাক্লেই হায়না খনবগী ফীভম অমা লাক্লবনিনা লাইব্রেরিকাসিদি আ লাপ্পা থন্বীরববা পোংনি। মারো গুলি হায়বদুনি। মতমগা চুনবা লাইব্রেরি শিং য়াম্মা মরাং কয়না লৈবা লৈবাকশিংতনা অঙনবা অমদি চাওখংপা পুরকপা ঙমখি হায়বসি মণিপুৰগী মীয়াম্নদি অমদি লৈঙাক্লদি নুমিৎনা মনিংলোমদগী থোরক্লবা মতমদুদা খঙলকখিগনি হায়বসি ঐগী থাজবনি।

স্কুলগা লোয়না মীরাইদুনা ট্রাসন অমদি কোচিং সেন্টরদগী ওইনা



সার্টিফিকেট লৌনবা হোংনরিবা মইহে খুংতম-লাক্তম অসিদি ‘রানাই শৈদম তুথি মইহে’ হায়বদুগা পাঙ্ক ওইরে। অদুনা ট্রাসন চংপদা মতেং বরদে ওইরবসু কাননবা স্কুল, কোলেজগী মিংজনশেদনা লাইব্রেরিগী ফী কক্লিবদু ককপীদনবা মরী লৈনবশিংদা তকশিনফম থোক্লবনি।

অসিগুন্না ফীভম অসিদা মীয়ামগী পুঞ্জিং চিংশিন্দুনা অঙনবা অমদি চাওখংপা অমত্তসু পুরকপা ঙমজদ্রবা লাইব্রেরিদা থবক তৌরিবা মীওইশিংগী সোসিএল ষ্টেটস অসি য়াম্মা ইকায়নীংঙাই অমদি নুংনাংনিঙাই ওইবা ফীভমদনি হৌজিক লৈরিবসি। লাইব্রেরিগী রাই



থন্বু থমখিসি, লৈঙাক্কী থবক অমতংবু ফংলবদি হায়দুনা কাংলম চেঞ্জরিবা অদুগা লৈঙাক্কী মইহেয়োয়শঙদদি মইহে মশীনা তল্লিৎদবা, লৈঙাক্কী হোম্পিটালবুনা হোম্পিটাল ওইনা উবা ঙমদবা মণিপুৰগী মীয়াম্মা খল্লিবা অমদি পাল্লিবা কয়াসি নৈনবদা ঐদি ফনবু নুংঙাইরি।

এডুকেশন দিপার্টমেন্ট, আর্ট এন্ড কলচর দিপার্টমেন্ট অমদি অতৈ দিপার্টমেন্টশিংনা লাইব্রেরিগীদমক বজেট কয়্যা কয়্যা হাপ্পিবসি করিবু কান্নরিবগে? লাইব্রেরিগী লাইরিক অমদি অতৈ মচাক মথুম সপ্লাই তৌবশিংগা মামরগা লনাই শেল তামহৌনবা মওংদা চখরিবা সিষ্টেম অসিনা মণিপুৰগী মইহেয়োয়শিং, ওজাশিং, গার্জিয়ানশিংদা করি করি রাখল খলহল্লমগদগে হায়বদু নিংখিনা নৈনববদি থেপিস অমদি ফজনা ইবা য়াগনি।

মইহেয়োয় খুন্নাইগীদমক লৈরিবা মইহেয়োয় লুপশিং অমদি লৈবাক্কী অঙনবা পুরকপা পান্সা লুপশিংনা হীরমসিদা নোংমতা মিৎয়েং চঙলক্লিবসি করিগনো হায়বদু য়াম্মা থিগৎনীংঙসনি। অদুবু শুম খল্লুরগদি তনবা অমবু য়াওশিল্লকএ। ঐনা শুম খনবদা করি নুংগী লাইব্রেরি সাইন্স হায়বা সবজেক্ট অসি তমজক্লবনো হায়না খনবা মইহেয়োয় কয়্যামকম লৈরমগনি।

ফীভমসিদা লাইব্রেরি সাইন্সপু তাকপী তল্লিবিবা অমদি দিল্লী পীবিবিবা ওজাশিংদি করি অমুক খল্লমগদবনো খঙদে। বি এ, এম এন্ড চি চরুনা তাঙলে হায়নরিবসি লাইব্রেরি সাইন্সক্লু বি এ, এম এ ওইরমগদা হায়নসু অমুক খল্লি। শুম পংখন্দা খল্লি, ফলদি শুক্তা তাবা কৌবা লৈতে। লাইব্রেরি সাইন্স তল্লুবা অমদি লাইব্রেরিদা থবক তৌরকবসিদি অহল-লমমা হায়না শিন্দুনা থিবিবা পামজদবা নুপী অমগা পুল্লি খোঙলোয় ওইমমলগা চপ মামত্রে।

জোব সেটিসফেশনগী রাফমখক্তসু নত্তে অতোপ্লা সবজেক্ট লৌরক্লুনা অতোপ অতোপ্লা শিনফমশিংদা লৈনত্রবা য়ুনিভার্সিটিদা লাইরিক তম্মীয়রকখিবা ইশুং-ইমাল্লবশিংগী মমাঙদা ইকায়বা অমসু য়াওশিল্লক্লে। ঐখোয়নদি মথোয়গা পে স্কেল মামরিবসিদি হায়নসু খনজবা শারি। লাইরিকখক্তা অদুম শংলগা লৈবা অতৈ থবক অমত্তা তৌদবা তলবখক্তে ওইদুনা লৈবা কাঙবুনি হায়না মীনা নিংফুং নিংফুং ঙাঙনরিবদুসু হেক তাক্লবগুমসু তৌই। ঐদি য়াম্মা তল্লক্লেদৌরিদা।

ওফিসকী অতৈ থবকশিংদা ওইনদুম য়াওশিল্লকও হায়নগসু ওর্দরগা থোকচিল্লকএনে তৌরিসে। নপাম চাকসু চাদা, নরা চাকসু চাদা হায়বদু হেক যৌরে। মল্ট টাক্কী ষ্টাফ হায়বদু তারবমাল্লে। করি নুংগিনো হায়বদু হেক যৌরে। মেথস, ফিজিক্স, ইংলিসনচিংবা সবজেক্টশিংদা এম এল অমদি পি এচ দি তৌজরল্লবদি অঙাং ট্রাসন্দা লৌবদা দলান মথোল মথোল শাজরমগদবনো লাইব্রেরি সাইন্সসিদি দুকান ফন্বুগুন্না য়াওদুনা পোং চৈ ক্লাসিফিকেশন তৌবা, এরেঞ্জ তৌবা নতুনা অতৈ লম্বী ইরে লৈতবসিদা...।

মসিমত্তদা য়ুনিভার্সিটিদা লাইব্রেরি সাইন্স তমগদবগী ফোর্ম থাজিল্লরকখিবসিনা! মাগী মাগী সবজেক্টশিংদুদা এম এ তৌবা ফংনদবগীসু মানবগুম তৌই। তৌজরনু পেনা খোংগদবদুনা ডাক্তর তম লৈথোকপগুম কেয়ির মাতুংহনবা হায়বা লায়নাদু নাদুনা তোকচনি। মণিপুৰদদি লাইব্রেরি সাইন্স হায়বসি লায়রবা সাইন্স হায়বদু ওইরবনি। করি অমুক হায়জক্লগনি। লাইব্রেরি হায়বসি হায়ইহেদেদি হায়নৈ অদুবু পুরা লৌইরে। ওকএ, খারে, থিরে, পেলে...।